
श्रीमद्वगभाटविरचिते ग्रष्टाङ्गहृदये 
कल्पसिद्धिस्थानम्‌ 
प्रथमोऽध्यायः 

अथातो वमनकल्पं व्याख्यास्यामः 
इति ह स्माहरात्रेयादयो महर्षयः 
अथ मदनकल्पः 
वमने मदनं श्रेष्ठं त्रिवृन्मूलं विरेचने 
नित्यमन्यस्य तु व्याधिवरिशेषेण विशिष्टता १ 
फलानि नातिपारडूनि न चातिहरितान्यपि 
अआदायाहि प्रशस्तर्त्ञे मध्ये ग्रीष्मवसन्तयोः २ 
प्रमृज्य कुशमुत्तोल्यां क्िप्त्वा वद्ध्वा प्रलेपयेत्‌ 
गोमयेनानु मुत्तोलद्यं धान्यमध्ये निधापयेत्‌ ३ 
मृदुभूतानि मघ्विष्टगन्धानि कुशवेष्टनात्‌ 
निष्कृष्टानि गतेऽष्टाहे शोषयेत्तान्यथातपे ४ 
तेषां ततः सुशुष्काणामुद्धृत्य फलपिप्पलद्यः 
दधिमध्वाज्यपललेर्मृदित्वा शोषयेत्पुनः ५ 
ततः सुगुप्तं संस्थाप्य कार्यकाले प्रयोजयेत्‌ 
अथादाय ततो मात्रां जर्जरीकृत्य वासयेत्‌ ६ 
शर्वरीं मध॒यष्ट्या वा कोविदारस्य वा जले 
कर्बुदारस्य बिम्ब्या वा नीपस्य विदुलस्य वा ७ 
शणपुष्प्याः सदापुष्प्याः प्रत्यक्पुष्प्युदकेऽथवा 
ततः पिबेत्कषायं तं प्रातर्मृदितगालितम्‌ ८ 
सूत्रोदितेन विधिना साधु तेन तथा वमेत्‌ 
श्लेष्मज्चरप्रतिश्यायगुल्मान्तर्विद्र्चीषु च & 
प्रच्छर्दयेद्विशोषेण यावत्पित्तस्य दर्शनम्‌ 
फलपिप्पलिचूर्ण वा क्वाथेन स्वेन भावितम्‌ १० 
त्रिभागत्रिफलाचूणँ कोविदारादिवारिणा 
पिबेज्ञ्वरारुचिष्ठेव ग्रन्थ्यपच्यबुंदोदरी ११ 
पित्ते कफस्थानगते जीमूतादिजलेन तत्‌ 
हद्दाहे$घोस्त्रपित्ते च चीरं तत्पिप्पलीश्ृतम्‌ १२ 

क्षैरेयीं वा कफच्छर्दिप्रसेकतमकेषु तु 

दध्युत्तरं वा दधि वा तच्छुतक्षीरसम्भवम्‌ १३ 
फलादिक्वाथकल्काभ्यां सिद्धं तत्सिद्धदुग्वजम्‌ 
सर्पिः कफाभिभूतेऽग्रौ शुष्यद्देहे च वामनम्‌ १४ 
स्वरसं फलमज्ज्ञो वा भल्लातकविधिश्ृतम्‌ 
आदर्वीलेपनात्सिद्धं लीढ्वा प्रच्छदयेत्सुखम्‌ १५ 
तं लेहं भक्तयभोज्येषु तत्कषायांश्च योजयेत्‌ 
वत्सकादिप्रतीवापः कषायः फलमञ्जजः १६ 
निम्बार्कान्यतरक्वाथसमायुक्तो नियच्छति 
बद्धमूलानपि व्याधीन्‌ सर्वान्‌ सन्तर्पणोद्धभवान्‌ १७ 
राठपुष्पफलश्लच्त्णचूणैर्माल्यं सुरूत्तितम्‌ 
वमेन्मणडरसादीनां तृप्तो जिघन्‌ सुखं सुखी १८ 
एवमेव फलाभावे कल्प्यं पुष्पं शलाटु वा 

इति मदनकल्पः 

अथ जीमूतकल्पः 

जीमूताद्याश्च फलवत्‌ जीमूतं तु विशेषतः १६ 
प्रयोक्तव्यं ज्वरश्वासकासहिध्मादिरोगिणाम्‌ 

पयः पुष्पेऽस्य निर्वृत्ते फले पेया पयस्कृता २० 
लोमशे क्षीरसन्तानं दध्युत्तरमलोमशे 

शृते पयसि दध्यम्लं जातं हरितपाणड्के २१ 
आसुत्य वारुणीमरडं पिबेन्मृदितगालितम्‌ 
कफादरोचके कासे पाणडत्वे राजयक्ष्मणि २२ 
इयं च कल्पना कार्या तुम्बीकोशातकीष्वपि 
पर्यागतानां शुष्काणां फलानां वेणिजन्मनाम्‌ २३ 
चूर्णस्य पयसा शुक्तिं वातपित्तार्दितः पिबेत्‌ 

द्वे वा त्रीण्यपि वाऽपोथ्य क्वाथे तिक्तोत्तमस्य वा २४ 
आरग्वधादिनवकादासुत्यान्यतमस्य वा 

विमृद्य पूतं तं क्वाथं पित्तश्लेष्मज्चरी पिबेत्‌ २५ 
जीमूतकल्कं चूर्णं या पिबेच्छीतेन वारिणा 

ज्चरे पैत्ते कोष्णेन कफवातात्कफादपि २६ 

इति जीमूतकल्पः 

अ्रथेच्वाक॒कल्पः 

कासश्वासविषच्छर्दिज्वरातें कफकर्शिति 
इच्त्वाकुर्वमने शस्तः प्रताम्यति च मानवे २७ 
फलपुष्पविहीनस्य प्रवालैस्तस्य साधितम्‌ 
पित्तश्लेष्मज्चरे क्षीरं पित्तोद्रिक्ते प्रयोजयेत्‌ २८ 
हृतमध्ये फले जीर्णे स्थितं चीरं यदा दधि 


स्यात्तदा कफजे कासे श्वासे वम्यं च पाययेत्‌ २६ 


मस्तुना वा फलान्मध्यं पाण्डकुष्ठविषार्दितः 
तेन तक्रं विपक्वं वा पिबेत्समधुसैन्थवम्‌ ३० 
भावयित्वाऽजदुग्धेन बीजं तेनैव वा पिबेत्‌ 
विषगुल्मोदरग्रन्थिगणडेषु श्लीपदेषु च ३१ 
सक्तुभिर्वा पिबेन्मन्थं तुम्बीस्वरसभावितैः 
कफोद्भवे ज्वरे कासे गलरोगेष्वरोचके ३२ 
गुल्मे ज्चरे प्रसक्ते च कल्कं मांसरसैः पिबेत्‌ 
नरः साधु वमत्येवं न च दौर्नल्यमश्नुते ३३ 
तुम्न्याः फलरसैः शुष्कैः सपुष्पेरवचूर्णितम्‌ 
छर्दयेन्माल्यमाघाय गन्धसम्पत्सुखोचितः ३४ 
इतीच्त्वाकुकल्पः 

अथ धामार्गवकल्पः 

कासगुल्मोदरगरे वाते श्लेष्माशयस्थिते 
कफे च कण्ठवव्त्रस्थे कफसञ्चयजेषु च ३५ 
धामार्गवो गदेष्विष्टः स्थिरेषु च महत्सु च 
जीवकर्षभकौ बीरा कपिकच्छः शतावरी ३६ 
काकोली श्रावणी मेदा महामेदा मधूलिका 
तद्रजोभिः पृथग्लेहा धामार्गवरजोन्विताः ३७ 
कासे हृदयदाहे च शस्ता मधुसिताद्रुताः 


ते सुखाम्भोनुपानाः स्युः पित्तोष्मसहिते कफे ३८ 


धान्यतुम्बरुयूषेश कल्कस्तस्य विषापहः 


बिम्ब्याः पुनर्नवाया वा कासमर्दस्य वा रसे ३६ 

एकं धामार्गवं द्वे वा मानसे मृदितं पिबेत्‌ 

तच्छुृतक्षीरजं सर्पिः साधितं वा फलादिभिः ४० 

इति धामार्गवकल्पः 

अथ च्त्वेडकल्पः 

च्त्वेडोऽतिकटुतीच्णोष्णः प्रगाढेषु प्रशस्यते 

कुष्ठपाणड्बामयप्लीहशोफगुल्मगरादिषु ४१ 

पृथक्‌ फलादिषट्कस्य क्वाथे मांसमनूपजम्‌ 

कोशातक्या समं सिद्धं तद्रसं लवणं पिबेत्‌ ४२ 

फलादि पिप्पली तुल्यं सिद्धं क््वेडरसेड्थवा 

च्त्वेडक्वाथं पिबेत्सिद्धं मिश्रमिक्षुरसेन वा ४३ 

इति च्त्वेडकल्पः 

अथ कुटजफलकल्पः 

कौटजं सुकुमारेषु पित्तरक्तकफोदये 

ज्वरे विसर्पे हृद्रोगे खुडे कुष्ठे च पूजितम्‌ ४४ 

सर्षपाणां मधूकानां तोयेन लवणस्य वा 

पाययेत्कौटजं बीजं युक्तं कृशरयाऽथवा ४५ 

सप्ताहं वाऽकदुग्धाक्तं तञ्चूर्णं पाययेत्पृथक 

फलजीमूतकेच्त्वाकुजीवन्तीजीवकोदकैः ४६ 

इति कुटजफलकल्पः 

वमनौषधमुरूयानामिति कल्पदिगीरिता 

बीजेनानेन मतिमानन्यान्यपि च कल्पयेत्‌ ४७ 
इति श्रीवैद्यपतिसिंहगुप्तसूनुश्रीम ट्ठागभटविरचितायामष्टाङ्गहदयसंहितायां 

पञ्चमे कल्पसिद्धिस्थानेवमनकल्पो नाम प्रथमोऽध्यायः १ 


द्वितीयोऽध्यायः 
अथातो विरेचनकल्पं व्यारूयास्यामः 
इति ह स्माहरात्रेयादयो महर्षयः 
अथ त्रिवृच्छ्यामयोः कल्पः 
कषायमधुरा रूक्ञा व्रिपाके कटुका त्रिवृत्‌ 
कफपित्तप्रशमनी रौच्त्याज्चानिलकोपनी १ 

सेदानीमौषधेर्युक्ता बातपित्तकफापहैः 
कल्पवैशेष्यमासाद्य जायते सर्वरोगजित्‌ २ 
द्विधा ख्यातं च तन्मूलं श्यामं श्यामाऽरुसुं त्रिवृत्‌ 
त्रिवृदारूयं वरतरं निरपायं सुखं तयोः ३ 
सुकुमारे शिशौ वृद्धे मृदुकोष्ठे च तद्धितम्‌ 
मूर्च्छासम्मोहहत्कणठकषण क्षणनप्रदम्‌ ४ 

श्यामं तीच्त्णाशुकारित्वादतस्तदपि शस्यते 

क्ररे कोष्ठे बहौ दोषे क्लेशक्तमिणि चातुरे ५ 
गम्भीरानुगतं श्लच्त्मतिर्यग्विसृतं च यत्‌ 
गुहीत्वा विसृजेत्काष्ठं त्वचं शुष्कां निधापयेत्‌ ६ 
अथ काले ततश्चूर्ण किञ्चिन्नागरसैन्धवम्‌ 
वातामये पिब्रेदम्लैः पैत्ते साज्यसितामधु ७ 
क्षीरद्राक्षेज्ुकाश्मर्य स्वादुस्कन्धवरारसैः 
कफामये पीलुरसमूत्रमद्याम्लकाञ्जिकैः ८ 
पञ्चकोलादिचूर्णैश्च युक्त्या युक्तं कफापहः 
त्रिवृत्कल्ककषायाभ्यां साधितः ससितो हिमः ६ 
मधुत्रिजातसंयुक्तो लेहो हृद्यं विरेचनम्‌ 
अजगन्धा तवक्षीरी विदारी शर्करा त्रिवृत्‌ १० 
चूर्णितं मधुसर्पिभ्यां लीढ्वा साधु विरिच्यते 
सन्निपातज्वरस्तम्भपिपासादाहपीडितः ११ 
लिम्पेदन्तस्त्रिवृतया द्विघाकृत्वेक्ञारिडकाम्‌ 
एकीकृत्य च तत्स्विन्नं पुटपाकेन भक्षयेत्‌ १२ 
भृङ्गैलाभ्यां समा नीली तैस्त्रिवृत्तेश्च शर्करा 

चूर्ण फलरसक्षौद्रसक्तुभिस्तर्पणं पिबेत्‌ १३ 
वातपित्तकफोत्थेषु रोगेष्वल्पानलेषु च 

नरेषु सुकुमारेषु निरपायं विरेचनम्‌ १४ 
विङङ्गतणडलवरायावशूककणास्त्रिवृत्‌ 
सर्वतोऽधेन तल्लीढं मध्वाज्येन गुडेन वा १% 
गुल्मं प्लीहोदरं कासं हलीमकमरोचकम्‌ 
कफवातकृतांश्चान्यान्‌ परिमार्टि गदान्‌ नहून्‌ १६ 

विङङ्गपिप्पलीमूल त्रिफलाधान्यचित्रकान्‌ 
मरीचेन्द्रमवाजाजीपिप्पलीहस्तिपिप्पलद्यः १७ 
दीप्यकं पञ्चलवणं चूर्णितं कार्षिकं पृथक्‌ 
तिलतैलत्रिवृच्चूर्णभागौ चाष्टपलोन्मितौ १८ 
धात्रीफलरसप्रस्थांस्त्रीन्‌ गुडार्घतुलान्वितान्‌ 
पक्त्वा मृद्ठम्रिना खादेत्ततो मात्रामयन्त्रणः १६ 
कृष्ठार्शःकामलागुल्म मेहोदरभगन्दरान्‌ 
ग्रहणीपाणड्रोगांश्च हन्ति पुंसवनश्च सः २० 
गुडः कल्याणको नाम सर्वेष्वृतुषु यौगिकः 
ठ्योषत्रिजातकाम्भोदकृमिष्रामलकैस्त्रिवृत्‌ २१ 
सर्वैः समा समसिता ज्ञौद्रेण गुटिकाः कृताः 
मूत्रकृच्छ्ूज्वरच्छर्दिकासशोषश्रमक्तये २२ 

तापे पाण्ड्बामयेऽल्पेऽग्रौ शस्ताः सर्वविषेषु च 
अविपत्तिर॒यं योगः प्रशस्तः पित्तरोगिणाम्‌ २३ 
त्रिवृता कौटजं बीजं पिप्पली विश्वभेषजम्‌ 
च्ौद्रद्राक्तारसोपेतं वर्षाकाले विरेचनम्‌ २४ 
त्रिवृहुरालभामुस्त शर्करोदीच्सचन्दनम्‌ 
द्राक्षाम्बुना सयष्ट्याह्सातलं जलदात्यये २५ 
त्रिवृतां चित्रकं पाठामजार्जी सरलं वचाम्‌ 
स्वर्णक्तीरीं च हेमन्ते चूणंमुष्णाम्बुना पिबेत्‌ २६ 
त्रिवृता शार्करातुल्या ग्रीष्मकाले विरेचनम्‌ 
त्रिवृत्त्रायन्तिहपुषासातला कट्रोहिणीः २७ 
स्वर्ण्तीरीं च सञ्चयर्य गोमूत्रे भावयेव्त्यहम्‌ 
एष सर्वर्तुको योगः स्त्रिग्यानां मलदोषहृत्‌ २८ 
श्यामात्रिवृदुरालम्भाहस्ति पिप्पलिवत्सकम्‌ 
नीलिनीकटुकामुस्ताश्रेष्ठा युक्तं सुचूर्णितम्‌ २६ 
रसाज्योष्णाम्बुभिः शस्तं रूक्ञाणामपि सर्वदा 
इति त्रिवृच्छ्यामयोः कल्पः 

अथ राजवृक्षकल्पः 

ज्वरहद्रोगवातासू गुदावर्तादिरोगिषु ३० 

राजवुक्तोऽधिकं पथ्यो मृदुमंघुरशीतलः 

वाले वृद्धे क्षते क्षीणे सुकुमारे च मानवे ३१ 
योज्यो मृड्टनपायित्वाद्विशेषा ञ्चतुरङ्गुलः 
फलकाले परिणतं फलं तस्य समाहरेत्‌ ३२ 
तेषां गुणवतां भारं सिकतासु विनिक्षिपेत्‌ 
सप्तरात्रात्समुद्घृत्य शोषयेदातपे ततः ३३ 

ततो मञ्जानमुद्धृत्य शुचौ पात्रे निधापयेत्‌ 
द्राक्षारसेन तं दद्याह्दाहोदावर्तपीडिते ३४ 
चतुर्वर्षे सुखं बाले यावद्द्वादशवार्षिके 
चतुरङ्गुलमज्ज्ञो वा कषायं पाययेद्धिमम्‌ ३५ 
दधिमणडसुरामण्डधात्रीफलरसैः पृथक 
सौवीरकेण वा युक्तं कल्केन त्रैवृतेन वा ३६ 
दन्तीकषाये तन्मञ्ज्ञो गुडं जीर्ण च निक्तिपेत्‌ 
तमरिष्टं स्थितं मासं पाययेत्‌ पक्षमेव वा ३७ 
इति राजवृक्ञकल्पः 

अथ तिल्वककल्पः 

त्वचं तिल्वकमूलस्य त्यक्त्वाऽभ्यन्तरवल्कलम्‌ 
विशोष्य चूर्णयित्वा च द्वौ भागौ गालयेत्ततः ३८ 
रोध्रस्येव कषायेण तृतीयं तेन भावयेत्‌ 

कषाये दशमूलस्य तं भागं भावितं पुनः ३६ 
शुष्कं चूर्ण पुनः कृत्वा ततः पाणितलं पिबेत्‌ 
मस्तुमूत्रसुरामणडकोलधात्रीफलाम्बुभिः ४० 
तिल्वकस्य कषायेण कल्केन च सशर्करः 
सघृतः साधितो लेहः स च श्रेष्ठं विरेचनम्‌ ४१ 
इति तिल्चकल्पः 

अथ सुधाकल्पः 

सुधा भिनत्ति दोषाणां महान्तमपि सञ्चयम्‌ 
आश्वेव कष्ठविभ्रंशानेब तां कल्पयेदतः ४२ 
मृदौ कोष्ठेऽनले बाले स्थविरे दीर्घरोगिणि 
कल्प्या गुल्मोदरगरत्वग्रोगमधुमेहिषु ४३ 

पाणडौ दूषीविषे शोफे दोषविभ्रान्तचेतसि 

सा श्रेष्ठा कणटकैस्तीच्णैर्नहभिश्च समाचिता ४४ 
द्विवर्षा वा त्रिवर्षा वा शिशिरान्ते विशेषतः 

तां पाटयित्वा शस्त्रेण क्षीरमुद्धारयेत्ततः ४५ 
बिल्वादीनां बृहत्योर्वा क्वाथेन सममेकशः 
मिश्रयित्वा सुधाक्तीरं ततोऽङ्गारेषु शोषयेत्‌ ४६ 
पिबेत्कृत्वा तु गुटिकां मस्तुमूत्रसुरादिभिः 
त्रिवृतादीन्नव बरां स्वर्णक्षीरी ससातलाम्‌ ४७ 
सप्ताहं स्त्रकपयः पीतान्‌ रसेनाज्येन वा पिबेत्‌ 
तद्टद्ठ्योषोत्तमाकुम्भनिकुम्भाग्रीन्‌ ग॒डाम्बुना ४८ 
इति सुधाकल्पः 

अथ शङ्िनीसप्तलयोः कल्पः 

नातिशुष्कं फलं ग्राह्यं शङ्क्िन्या निस्तुषीकृतम्‌ 
सप्तलायास्तथा मूलं ते तु तीच्णव्रिकाषिणी ४६ 
श्लेष्मामयोदरगरश्वयथ्वादिषु कल्पयेत्‌ 
अक्षमात्रं तयोः पिरडं मदिरालवणान्वितम्‌ ५० 
हृद्रोगे वातकफजे तड्टद्गुल्मेऽपि योजयेत्‌ 

इति शद्विनीसप्रलयोः कल्पः 

अथ दन्तीद्रवन्त्योः कल्पः 

दन्तिदन्तस्थिरं स्थूलं मूलं दन्तीद्रवन्तिजम्‌ ४१ 
आताम्रश्यावतीच्णोष्णमाशुकारि विकाशि च 
गुरु प्रकोपि वातस्य पित्तश्लेष्मविलायनम्‌ ४२ 
तत्ब्ौद्रपिप्पलीलिपं स्वेद्यं मृद्दर्भवेष्टितम्‌ 

शोष्यं मन्दातपेऽग्न्यकौ हतो ह्यस्य विकाशिताम्‌ ५३ 
तत्पिबेन्मस्तु मदिरातक्रपीलुरसासवैः 
अभिष्यणणतनुर्गुल्मी प्रमेही जठरी गरी ५४ 
गोमृगाजरसैः पाण्डः कृमिकोष्ठी भगन्दरी 
सिद्धं तत्क्वाथकल्काभ्यां दशमूलरसेन च ५४ 
विसर्पविद्रघ्यलजीकक्षादाहान्‌ जयेद्घृतम्‌ 

तेलं तु गुल्ममेहार्शोविबन्धकफमारुतान्‌ ५६ 

महास्त्रेहः शकृच्छुक्रवातसङ्गानिलव्यथाः 
इति दन्तीद्रवन्त्योः कल्पः 
विरेचने मुरूयतमा नवैते त्रिबृतादयः ५७ 
अथ हरीतकीकल्पः 
हरीतकीमपि त्रिवृद्विघानेनोपकल्पयेत्‌ 
गुडस्याष्टपले पथ्याविंशतिः स्यात्पलं पलम्‌ ५८ 
दन्तीचित्रकयोः कर्षौ पिप्पलीत्रिवृतोर्दश 
प्रकल्प्य मोदकानेकं दशमे दशमेऽहनि ५६ 
उष्णाम्भोऽनुपिबेत्खादेत्तान्‌ सर्वान्विधिनाऽमुना 
एते निष्परिहाराः स्युः सर्वव्याधिनिनर्हणाः ६० 
विशेषाद्ग्रहणीपारडकणड्कोठार्शसां हिताः 
इति हरीतकीकल्पः 
अल्पस्यापि महार्थत्वं प्रभूतस्याल्पकर्मताम्‌ ६१ 
कुर्यात्संश्लेषविश्लेषकालसंस्कारयुक्तिभिः ६१॥१२ 
त्वक्केसराम्रात कदाडिमैला 
सितोपलामाक्ति कमातुलुङ्गैः 
मद्येन तैस्तैश्च मनोनुकूलै 
युक्तानि देयानि विरेचनानि ६२॥१२ 
इति श्री वैद्यपतिसिंहगुप्तसूनश्रीमद्वाग्मटविरचितायामष्टाङ्गहदयसंहितायां 
पञ्चमे कल्पसिद्धिस्थानेविरेचनकल्पो नाम ड्रितीयोऽघ्यायः २ 


तृतीयोऽध्यायः 
अथातो बमनविरेचनव्यापरत्सिद्धिं व्यार्यास्यामः 
इति ह स्माहरात्रेयादयो महर्षयः 
वमनं मृदुकोष्ठेन च्वुद्वता5ल्पकफेन वा 
अतितीच्त्णहिमस्तोकमजीर्णे दुर्बलेन वा १ 
पीतं प्रयात्यघस्तस्मिन्निष्टहानिर्मलोदयः 
वामयेत्तं पुनः स्त्रिग्धं स्मरन्‌ पूर्वमतिक्रमम्‌ २ 
अजीर्णिनः श्लेष्मवतो व्रजत्यूर्ध्वं विरेचनम्‌ 
अतितीच्ोष्णलवणमहृद्यमतिभूरि वा ३ 

तत्र पुर्वोदिता व्यापत्सिद्धिश्च न तथाऽपि चेत्‌ 
आशये तिष्ठति ततस्तृतीयं नावचारयेत्‌ ४ 
अन्यत्र सात्म्याद्धृद्याद्वा भेषजान्निरपायतः 
अस्त्रिगघस्विन्नदेहस्य पुराणं रूक्षमौषधम्‌ ५ 
दोषानुत्क्लेश्य निर्हतुमशक्तं जनयेढ्दान्‌ 
विभ्रंशं श्वयथुं हिघ्मां तमसो दर्शनं तृषम्‌ ६ 
पिणडीकोद्वेष्टनं कण्डूमूर्वों: सादं विवर्णताम्‌ 
स्त्रिधस्विन्नस्य वाऽत्यल्पं दीप्ताम्रेजीरणमोषधम्‌ ७ 
शीतैर्वा स्तब्धमामे वा समुत्क्लेश्याहरन्मलान्‌ 
तानेव जनयेद्रीगानयोगः सर्व एव सः ८ 

तं तैललवणाभ्यक्तं स्विन्नं प्रस्तरसङ्करेः 

निरूढं जाङ्गलरसैर्भोजयित्वाऽनुवासयेत्‌ ६ 
फलमागधिकादारुसिद्धतैलेन मात्रया 

स्त्रिग्धं वातहरैः स्त्रेहैः पुनस्तीच्शेन शोधयेत्‌ १० 
बहुदोषस्य रूक्षस्य मन्दाग्रेरल्पमौषधम्‌ 
सोदावर्तस्य चोत्क्लेश्य दोषान्‌ मार्गान्‌ निरुध्य तैः ११ 
भृशमाध्मापयेन्नाभिं पृष्ठपार्थशिरोरुजम्‌ 

श्वासं वियमूत्रवातानां सङ्गं कुर्याञ्च दारुणम्‌ १२ 
अ्भ्यङ्गस्वैदवर्त्यादि सनिरूहानुवासनम्‌ 
उदावर्तहरं सर्व कर्माघ्मातस्य शस्यते १३ 
पञ्चमूल यवक्षार वचाभूतिकसैन्धवैः 

यवागूः सुकृता शूलविबन्धानाहनाशनी १४ 
पिप्पलीदाडिमक्तारहिङगु शुणठयम्लवेतसान्‌ 
ससैन्धवान्‌ पिबेन्मद्येः सर्पिषोष्णोदकेन वा १% 
प्रवाहिकापरिस्त्राव वेदनापरिकर्तने 
पीतौषधस्य वेगानां निग्रहान्मारुतादयः १६ 
कुपिता हृदयं गत्वा घोरं कुर्वन्ति हृद्ग्रहम्‌ 
हिध्मापार्श्वरुजाकासदैन्यलालाक्िविभ्रमैः १७ 
जिह्लां खादति निःसंज्ञो दन्तान्‌ कटकटाययन्‌ 
न गच्छेद्विश्रमं तत्र वामयेदाशु तं भिषक्‌ १८ 

मधुरैः पित्तमूर्च्छार्त कटुभिः कफमूच्छिंतम्‌ 
पाचनीयेस्ततश्चास्य दोषशेषं व्रिपाचयेत्‌ १६ 
कायाग्निं च बलं चास्य क्रमेणाभिप्रबर्घयेत्‌ 
पवनेनातिवमतो हृदयं यस्य पीडयते २० 

तस्मै स्तिग्घाम्ललवणान्‌ दद्यात्पित्तकफेऽन्यथा 
पीतौषध्चस्य बेगानां निग्रहेण कफेन वा २१ 
रुद्धोऽति वा विशुद्धस्य गृह्णात्यङ्गानि मारुतः 
स्तम्भवेपथुनिस्तोद सादोद्रेष्टार्तिभेदनैः २२ 

तत्र वातहरं सर्व स््रेहस्वेदादि शस्यते 
बहतीक्ष्णं क्षुधार्तस्य मृदुकोष्ठस्य भेषजम्‌ २३ 
हत्वाऽशु विट्पित्तकफान्‌ धातूनास्त्रावयेद्द्रवान्‌ 
तत्रातियोगे मधुरैः शेषमौषधमुल्लिखेत्‌ २४ 
योज्योऽति वमने रेको विरेके वमनं मृदु 
परिषेकावगाहाद्येः सुशीतैः स्तम्भयेञ्च तम्‌ २५ 
अञ्जनं चन्दनोशीरमजासृकशर्करोदकम्‌ 
लाजचूर्णेः पिब्रेन्मन्थमतियोगहरं परम्‌ २६ 
वमनस्यातियोगे तु शीताम्बुपरिषेचितः 
पिबेत्फलरसैर्मन्थं सघृतक्षोद्रशर्करम्‌ २७ 
सोद्वारायां भृशं छर्द्या मूर्वाया धान्यमुस्तयोः 
समधूकाञ्जनं चूर्णं लेहयेन्मधुसंयुतम्‌ २८ 
वमतोऽन्त प्रविष्टायां जिह्वायां कवलग्रहाः 
स्निग्धाम्ललवणा हृद्या यूषमांसरसा हिताः २६ 
फलान्यम्लानि खादेयुस्तस्य चान्येऽग्रतो नराः 
निःसृतां तु तिलद्राक्षाकल्कलिप्तां प्रवेशयेत्‌ ३० 
वाग्ग्रहानिलरोगेषु घृतमांसोपसाधिताम्‌ 
यवागां तनुकां दद्यात्स्रेहस्वेदौ च कालवित्‌ ३१ 
अतियोगाच्च भैषज्यं जीवं हरति शोणितम्‌ 
तञ्जीवादानमित्यृक्तमादत्ते जीवितँ यतः ३२ 
शुने काकाय वा दद्यात्तेनान्नमसूजा सह 
भुक्ते5भुक्त वदेज्जीवं पित्तं वा भेषजेरितम्‌ ३३ 

शुक्लं वा भावितं वस्त्रमावानं कोष्णवारिणा 
प्रक्षालितं विवरण स्यात्पित्ते शुद्धं त॒ शोणिते ३४ 
तृष्णामूर्च्छामदार्तस्य कुर्यादामरणात्क्रियाम्‌ 
रक्तपित्तातिसारघ्नीं तस्याशु प्राणरक्षणीम्‌ ३५ 
मृगगोमहिषाजानां सद्यस्कं जीवतामसुक्‌ 
पिबेज्ीवाभिसन्धानं जीवं तद्घ्याशु गच्छति ३६ 
तदेव दर्भमृदितं रक्तं बस्तौ निषेचयेत्‌ 
श्यामाकाइ्मर्यमधुकदूर्वोशीरेः श॒तं पयः ३७ 
घृतमणडाञ्जनयुतं बस्तिं वा योजयेद्धिमम्‌ 
पिच्छानस्तिं सुशीतं वा घृतमयडानुवासनम्‌ ३८ 
गुदं भ्रष्टं कषायैश्च स्तम्भयित्वा प्रवेशयेत्‌ 
विसंज्ञं श्रावयेत्सामवेणुगीतादिनिस्वनम्‌ ३६ 
इतिश्री वैद्यपतिसिंहगुप्तसूनुश्रीमद्ठाग्मटविरचितायामष्टाङ्गहदयसंहितायां 
पञ्चमेकल्पसिद्धिस्थाने 
वमनविरेचनव्यापत्सिद्धिर्नाम तृतीयोऽध्यायः ३ 


चतुर्थोऽध्यायः 
अथातो नस्तिकल्पं व्यारू्यास्यामः 
इति ह स्माहरात्रेयादयो महर्षयः 
बलां गुडूचीं त्रिफलां सरास्त्रांद्विपञ्चमूलं च पलोन्मितानि 
अष्टो फलान्यर्घतुलां च मांसाच्छागात्पचेदप्सु चतुर्थशेषम्‌ १ पूतो 
यवानीफलबिल्चकुष्ठ-वचाशताह्वाघनपिप्पलीनाम्‌ 
कल्कैर्गुडक्द्रघृतैः सतेलै- युक्तः सुखोष्णो लवणान्वितश्च २ 
बस्तिः परं सर्वगदप्रमाथी स्वस्थे हितो जीवनबंहणश्च 
बस्तौ च यस्मिन्‌ पठितो न कल्कः सर्वत्र दद्यादमुमेव तत्र ३ 
द्विपञ्चमूलस्य रसेऽम्लयुक्तः सच्छागमांसस्य सपूर्वं पेष्यः 
त्रिस्त्रेह युक्तः प्रवरो निरूहः सर्वानिलव्याधिहरः प्रदिष्टः ४ 
बनलापटोलीलघुपञ्चमूल त्रायन्तिकेरणडयवात्सुसिद्धात्‌ 
प्रस्थो रसाच्छागरसार्धेयुक्तः साध्यः पुनः प्रस्थसमः स यावत्‌ ५ 
प्रियङ्गुकृष्णाघनकल्क युक्तः सतैलसर्पिर्मघुसैन्धवश्च 

स्याहीपनो मांसबलप्रदश्च चक्षुर्बलं चोपदधाति सद्यः ६ 
एरणडमूलात्रिपलं पलाशात्तथा पलांशं लघुपञ्चमूलम्‌ 
रास्त्राबलाछिन्नरुहाश्वगन्धापुनर्नवारग्वघदेवदारु ७ 

फलानि चाष्टौ सलिलाढकाभ्यां विपाचयेदष्टमशेषितेऽस्मिन्‌ 
वचाशताह्वाहपुषाप्रियङ्गुयष्टीकणावत्सकबीजमुस्तम्‌ ८ 
दद्यात्सुपिष्टं सहतार्तर्यशीलमचक्षप्रमाणं लवणांशयुक्तम्‌ 
समाक्षिकस्तैलयुतः समूत्रो नस्तिर्जयेल्लेखनदीपनोऽसौ ६ 
जङ्घोरुपादत्रिकपृष्ठकोष्ठहद्गुह्यशूलं गुरुतां विबन्धम्‌ 
गुल्माश्मवर्ध्मग्रहणीगुदोत्थांस्तांस्तांश्वरोगानकफवातजातान्‌ १० 
सष्टयाह्वरोध्राभयचन्दनैश्च शृतं पयोऽग्रय कमलोत्पलैश्च 
सशर्कराचौद्रघृतं सुशीतं पित्तामयान्‌ हन्ति सजीवनीयम्‌ ११ 
रास्त्रां वूषं लोहितिकामनन्तां बलां कनीयस्तृणपञ्चमूल्यौ 
गोपाङ्गनाचन्दनपद्मकद्धियष्टयाहवरोध्राणि पलार्धकानि १२ 
निःक्वाथ्य तोयेन रसेन तेन शृतं पयोऽधाढकमम्बुहीनम्‌ 
जीवन्तिमेदद्धिवरीविदारीवीराद्विकाकोलिकसेरुकाभिः १३ 
सितोपलाजीवकपद्ररेणुप्रपौणडरी कोत्पलपुणडरीकैः 
रोधात्मगुप्तामधुयष्टिकाभिर्नागाह मुञ्जातकचन्दनैश्च १४ 
षिष्टेर्घृतचोद्रयुतैर्निरूहं ससैन्धवं शीतलमेव दद्यात्‌ 

प्रत्यागते धन्वरसेन शालीन्‌ क्षीरेण वाऽद्यात्परिषिक्तगात्रः १५ 
दाहातिसारप्रदरास्त्रपित्तहृत्पाएड॒रोगान्‌ विषमज्वरं च 
सगुल्ममूत्रग्रहकामलादीन्‌ सर्वामयान्‌ पित्तकृतान्निहन्ति १६ 
कोशातकारग्वधदेवदारुमूर्वाश्व दंष्टाकुटजार्कपाठाः 

पक्त्वा कुलत्थान्‌ बृहतीं च तोयेरसस्य तस्य प्रसृता दश स्युः १७ 
तान्‌ सर्षपेलामदनैः सकुष्ठैरक्षप्रमाणैः प्रसृतैश्च युक्तान्‌ 

क्षौद्रस्य तेलस्य फलाह्नयस्य ज्ञारस्यतैलस्य च सार्षपस्य १८ 
दद्यान्निरूहं कफरोगिताय मन्दाग्रये चाशनविद्विषे च 

वच्त्ये मृदून्‌ स्रेहकृतो निरूहान्‌ सुखोचितानां प्रसृतैः पृथक तु १६ 
अथेमान्‌ सुकुमाराणां निरूहान्‌ स्त्रेहनान्‌ मृदून्‌ 

कर्मणा विप्लुतानां च वच्त्यामि प्रसृतैः पृथक्‌ २० 

च्ीराद्‌ द्वौ प्रसृतौ कार्यो मधृतैलघृतात्त्रयः 

खजेन मथितो बस्तिर्वातघ्रो बलवर्णकृत्‌ २१ 
एकैकः प्रसृतस्तैलप्रसन्ना चौद्रसपिंषाम्‌ 
बिल्वादिमूलक्वाथाद्ङ्वौकौलत्थाद्द्गौ सवातजित्‌ २२ 
पटोलनिम्बभूतीकरास्त्रा सप्तच्छदाम्भसः 

प्रसृतः पृथगाज्याञ्च नस्तिः सर्षपकल्कवान्‌ २३ 
स पञ्चतिक्तोऽभिष्यन्दकृमिकृष्ठप्रमेहहा 
चत्वारस्तैलगोमूत्रदधिमणडाम्लकाञ्जिकात्‌ २४ 
प्रसृताः सर्षपैः षिष्टेर्विट्सङ्गानाहभेदनः 
पयस्येक्षुस्थिरारास्त्राविदारीक्षोद्रसर्पिषाम्‌ २५ 
एकैकः प्रसृतो बस्तिः कृष्णाकल्को वुषत्वकृत्‌ 
सिद्धबस्तीनतो वच्त्ये सर्वदा यान्‌ प्रयोजयेत्‌ २६ 
निर्वर्यापदो बहफलान्‌ बलपुष्टिकरान्‌ सुखान्‌ 
मधुतेले समे कर्षः सैन्धवाद्‌ट्विपिचुर्मिसिः २७ 
एरण्डमूलक्वाथेन निरूहो माधुतैलिकः 

रसायनं प्रमेहार्शः कृमिगुल्मान्त्रबृद्धिनुत्‌ २८ 
सयष्टिमधुकश्चैष चक्षुष्यो रक्तपित्तजित्‌ 

यापनो घनकल्केन मधुतैलरसाज्यवान्‌ २६ 
पायुजानूरुवूषणनस्तिमेहनशूलजित्‌ 
प्रसृतांशैर्घृतक्षोद्रवसातैलैः प्रकल्पयेत्‌ ३० 

यापनं सैन्धवार्धाक्तहपुषार्धपलान्वितम्‌ 
एरणडमूलनिःक्वाथो मधुतैलं ससैन्धवम्‌ ३१ 

एष युक्तरथो बस्तिः सबचापिप्पलीफलः 

स क्वाथो मधुषड्ग्रन्थाशताह्वाहिङ्गुसैन्धवम्‌ ३२ 
सुरदारु च रास्त्रा च नस्तिर्दौषहरः शिवः 
पञ्चमूलस्य निःक्वाथस्तैलं मागधिका मधु ३३ 
ससैन्धवः समधुकः सिद्धनस्तिरिति स्मृतः 
द्विपञ्चमूलत्रिफलाफलबनिल्वानि पाचयेत्‌ ३४ 
गोमूत्रेतेन पिष्टेश्च पाठावत्सकतोयदैः 

सफलैः चद्रतैलाभ्यां क्षारेण लवणेन च ३५ 
युक्तो बस्तिः कफव्याधिपाण्डरोगविषूचिषु 

शुक्रानिलव्रिबन्धेषु नस्त्याटोपे च पूजितः ३६ 
मुस्तापाठाऽमृतैरण्डबलारास्त्रा पुनर्नवाः 
मञ्जिष्ठारग्वघोशीरत्रायमाणाक्तरोहिणीः ३७ 
कनीयः पञ्चमूलं च पालिकं मदनाष्टकम्‌ 
जलाढके पचेत्तञ्च पादशेषं परिस्त्रुतम्‌ ३८ 
्ीरद्विप्रस्थसंय॒क्तं क्तीरशेषं पुनः पचेत्‌ 
सपादजाङ्गलरसः ससर्पिर्मघुसैन्धवः ३६ 
षिष्टर्यष्टिमिसिश्यामा कलिङ्गकरसाञ्जनैः 

बस्तिः सुखोष्णो मांसाम्रिबलशुक्रविवद्धनः ४० 
वातासूङमोहमेहार्शोगुल्मवियमूत्रसङ्ग्रहान्‌ 
विषमञ्चरवीसर्पवर्ध्माध्मान प्रवाहिकाः ४१ 
वङ्गणोरुकटीकुक्तिमन्या श्रोत्रशिरोरुजः 
हन्यादसृग्दरोन्मादशोफकासाश्मकुण्डलान्‌ ४२ 
चक्षुष्यः पुत्रदो राजा यापनानां रसायनम्‌ 
मृगाणां लघुवद्रा ड्रिराँ दशमूलस्य चाम्भसा ४३ 
हपुषामिसिगाङ्गेयीकल्कैर्वातहरः परम्‌ 
निरूहोऽत्यर्थवृष्यश्च महास्त्रेहसमन्वितः ४४ 
मयूरं पक्षपित्तान्त्रपादविट्तुडवर्जितम्‌ 

लघुना पञ्चमूलेन पालिकेन समन्वितम्‌ ४% 
पक्त्वा क्ीरजले क्षीरशेषं सघृतमाक्तिकम्‌ 
तट्विदारीकणायष्टिशताह्णाफलकल्कवत्‌ ४६ 
बस्तिरीषत्पटुयुतः परमं नलशुक्रकृत्‌ 

कल्पनेयं पृथक कार्या तित्तिरिप्रभृतिष्तपि ४७ 
विष्किरेषु समस्तेषु प्रतुदप्रसहेषु च 

जलचारिषु तद्वञ्च मत्स्येषु क्षीरवर्जिता ४८ 
गोधानकुलमार्जारशल्यकोन्दुरजं पलम्‌ 

पृथक दशपलं क्षीरे पञ्चमूलं च साधयेत्‌ ४६ 
तत्पयः फलवैदेहीकल्कड्टिलवणान्वितम्‌ 
ससितातैलमध्वाज्यो नस्तिर्योज्यो रसायनम्‌ ५० 
ठ्यायाममथितोरस्कक्तीणेन्द्रिय बलौजसाम्‌ 

विबद्धशुक्रविणमूत्रखुडवात विकारिणाम्‌ ५१ 
गजवाजिरथक्ञोभभम्र जर्जरितात्मनाम्‌ 

पुनर्नवत्वं कुरुते वाजीकरणमुत्तमम्‌ ५२ 

सिद्धेन पयसा भोज्यमात्मगुप्तोच्टेक्षुरैः 
स््रेहाश्चायन्त्रणान्‌ सिद्धान्‌ सिद्धद्रव्यैः प्रकल्पयेत्‌ ५३ 
दोषघ्नाः सपरीहारा वच्त्यन्ते स्त्रेहनस्तयः 
दशमूलं बलां रास्त्रामश्वगन्धां पुनर्नवाम्‌ ५४ 
गुड्च्येरणडभूतीकभार्गी वूषकरोहिषम्‌ 

शतावरीं सहचरं काकनासां पलांशकम्‌ ५% 
यवमाषातसीकोलकुलत्थान्‌ प्रस्ृतोन्मितान्‌ 

वहे विपाच्य तोयस्य द्रोणशेषेण तेन च ५६ 
पचेत्तैलाढकं पेष्यैर्जीबनीयैः पलोन्मितैः 
अनुवासनमित्येतत्सर्वं वातविकारनुत्‌ ५७ 
आनूपानां वसा तद्वजीवनीयोपसाधिता 
शताह्वाचिरिनिल्वाम्लैस्तैलं सिद्धं समीरणे ४८ 
सैन्धबेनाम्रिवर्णेन तस्तं चानिलजिद्‌ घृतम्‌ 
जीवन्तीं मदनं मेदां श्रावणीं मधुकं बलाम्‌ ५६ 
शताह्रर्षभकौ कृष्णां काकनासां शतावरीम्‌ 
स्वगुप्तां त्तीरकाकोलद्यं कर्कटारूयां शठीं वचाम्‌ ६० 
पिष्टा तैलघृतं क्षीरे साधयेत्तञ्चतुर्गुणे 

बृंहणं वातपित्तन्नं नलशुक्रास्रिवर्धनम्‌ ६१ 
रजःशुक्रामयहरं पुत्रीयं चानुवासनम्‌ 

सैन्धवं मदनं कुष्ठं शताह्वा निचुलो बचा ६२ 
हीबेरं मधुकं भार्गी देवदारु सकट्फलम्‌ 

नागरं पुष्करं मेदा चक्रिका चित्रकः शठी ६३ 
विङङ्गातिविषे श्यामा हरेसुर्नीलिनी स्थिरा 
बिल्वाजमोदचपला दन्ती रास्त्रा च तैः समैः ६४ 
साध्यमेरणडतैलं वा तैलं वा कफरोगनुत्‌ 
बर्ध्मोदावर्तगुल्मार्शः प्लीहमेहाढयमारुतान्‌ ६५ 
आनाहमश्मरीं चाशु हन्यात्तदनुवासनम्‌ 

साधितं पञ्चमूलेन तैलं ब्रिल्चादिनाऽथवा ६६ 
कफन्नं कल्पयेत्तेलं द्रव्यैर्वा कफघातिभिः 
फलैरष्टगुणैश्चाम्लैः सिद्धमन्वासनं कफे ६७ 
मृदुनस्तिजडीभूते तीच्तणोऽन्यो नस्तिरिष्यते 
तीच्त्णैर्विकर्षिते स्तिग्धो मधुरः शिशिरो मृदुः ६८ 
तीक्ष्णत्वं मूत्रपील्वग्निलवणक्षारसर्षपेः 
प्राप्तकालं विधातव्यं क्षीराज्याचैस्तु मार्दवम्‌ ६६ 
बलकालरोगदोषप्रकृतीः प्रविभज्य योजितो बस्तिः 
स्वैः स्वैरौषधवर्गैः स्वान्‌ स्वान्‌ रोगान्निवर्तयति ७० 
उष्शार्तानां शीताञ्छौतार्तानां तथा सुखोष्णांश्च 
तद्योग्यौषधयुक्तान्‌ स्तीन्‌ संतर्क्य युञ्जीत ७१ 
बस्तीन्न बंहणीयान्‌ दद्याइयाधिषु विशोधनीयेषु 
मेदस्विनो विशोध्या ये च नराः कुष्ठमेहार्ताः ७२ 
न च्ीणच्ततदुर्नलमूच्छितकृशशुष्क शुद्धदेहानाम्‌ 
दद्याङ्विशोधनीयान्‌ दोषनिबद्धायुषो ये च ७३ 
इति श्रीवैद्यपतिसिंहगुप्तसूनुश्रीम ट्ठागमटविरचितायामष्टाङ्गहदयसंहितायां 
पञ्चमे कल्पसिद्धिस्थानेनस्तिकल्पो नाम चतुर्थोऽघ्यायः ४ 


पञ्चमोऽध्यायः 
अथातो बस्तिगव्यापत्सिद्धिं व्यारू्यास्यामः 
इति ह स्माहरात्रेयादयो महर्षयः 
अस्त्रिघस्विन्नदेहस्य गुरुकोष्ठस्य योजितः 
शीतोऽल्पस्रेहलवणद्रव्यमात्रो घनोऽपि वा १ 
बस्तिः सङ्गोभ्य तं दोषं दुर्बलत्वादनिर्हरन्‌ 
करोत्ययोगं तेन स्याड्ठातमूत्रशकृद्ग्रहः २ 
नाभिनस्तिरुजा दाहो हल्लेपः श्वयथुर्गुदे 
करडूर्गगडानि वैवणर्यमरतिर्वह्लिमार्दवम्‌ ३ 
क्वाथद्वयं प्राग्बिहितं मध्यदोषेऽतिसारिणि 
उष्णस्य तस्मादेकस्य तत्र पानं प्रशस्यते ४ 
फलवर्त्यस्तथा स्वेदाः कालं ज्ञात्वा विरेचनम्‌ 

बिल्वमूलत्रिवृदह्ारुयवकोलकुलत्थवान्‌ » 
सुरादिमूत्रवान्‌ बस्तिः सप्राक्पेष्यस्तमानयेत्‌ 
युक्तोऽल्पवीर्यो दोषाढचे रूक्षे क्रूराशयेऽथवा ६ 
बस्तिर्दोषावृतो रुद्धमार्गो रुन्ध्यात्समीरणम्‌ 

स विमार्गोऽनिलः कुर्यादाध्मानं मर्मपीडनम्‌ ७ 
विदाहं गुदकोष्ठस्य मुष्कवङ्खणवेदनाम्‌ 

रुणद्धि हदयं शूलैरितश्चेतश्च धावति ८ 
स्वभ्यक्तस्बिन्नगात्रस्य तत्र वर्तिं प्रयोजयेत्‌ 
निल्वादिश्च निरूहः स्यात्पीलुसर्षपमूत्रवान्‌ € 
सरलामरदारुभ्यां साधितं चानुवासनम्‌ 

कुर्वतो वेगसंरोघं पीडितो वाऽतिमात्रया १० 
अस्त्रिचलवणोष्णो वा बस्तिरल्पोऽल्पभेषजः 
मुदुर्वा मारुतेनोर्ध्वं विज्ञिप्तो मुखनासिकात्‌ ११ 
निरेति मूर्च्छाहल्लासतृड्दाहादीन्‌ प्रवर्तयन्‌ 
मूर्च्छाविकारं टृष्ट्राऽस्य सिञ्चेच्छौताम्बुना मुखम्‌ १२ 
व्यजेदाक्लमनाशाच्च प्राणायामं च कारयेत्‌ 
पृष्ठपार्श्वोदरं मृज्यात्‌ करेरुष्णेरघोमुखम्‌ १३ 
केशेषूत्क्िप्य धुन्वीत भीषयेद्टयालर्दष्ट्रिभिः 
शस्त्रोल्काराजपुरुषेर्बस्तिरेति तथा ह्यथः १४ 
पाणिवस्त्रैर्गलापीडं कुर्यान्न म्रियते तथा 
प्राणोदाननिरोधाद्धि सुप्रसिद्धतरायनः १५ 
अपानः पवनो बस्तिं तमाश्वैवापकर्षति 
कृष्ठक्रमुककल्कं च पाययेताम्लसंयुतम्‌ १६ 
्ष्णयात्तैक्ष्णयात्सरत्वाञ्च बस्तिं सोऽस्यानुलोमयेत्‌ 
गोमूत्रेण त्रिवृत्पथ्याकल्कं वाऽधघोनुलोमनम्‌ १७ 
पक्वाशयस्थिते स्विने निरूहो दाशमूलिकः 
यवकोलकुलत्थैश्च विधेयो मूत्रसाधितैः १८ 
बस्तिर्गोमूत्रसिद्धैर्वा सामृतावंशपल्लवैः 
पृतीकरञ्जत्वकपत्रशठी देवाहरोहिषेः १६ 
सतैलगुडसिन्धूत्थो विरेकौषधकल्कवान्‌ 

बनिल्वादिपञ्चमूलेन सिद्धो नस्तिरुरःस्थिते २० 
शिरःस्थे नावनं धूमः प्रच्छाद्यं सर्षपैः शिरः 
बस्तिरत्युष्णतीच्तसाम्लघनोऽतिस्वेदितस्य वा २१ 
अल्पे दोषे मृदौ कोष्ठे प्रयुक्तो वा पुनः पुनः 
अतियोगत्वमापन्नो भवेत्कुक्षिर्जाकरः २२ 
विरेचनातियोगेन स तुल्याकृतिसाधनः 

बस्तिः च्ञाराम्लतीच्णोष्णलवणः पेत्तिकस्य वा २३ 
गुदं दहन्‌ लिखन्‌ च्विगवन्‌ करोत्यस्य परिस्त्रवम्‌ 
स विदग्धं स्रवत्यस्त्रं वर्णैः पित्तं च भूरिभिः २४ 
बहशश्चातिवेगेन मोहं गच्छति सोऽसकृत्‌ 
रक्तपित्तातिसारघ्नी क्रिया तत्र प्रशस्यते २५ 
दाहादिषु त्रिवृत्कल्कं मृट्टीकावारिणा पिबेत्‌ 

तद्धि पित्तशकृद्वातान्‌ हृत्वा दाहादिकान्‌ जयेत्‌ २६ 
विशुद्धश्च पिबेच्छौतां यवागुं शर्करायुताम्‌ 
युञ्ज्याङ्ठाऽतिविरिक्तस्य क्ीणविट्कस्य भोजनम्‌ २७ 
माषयूषेण कुल्माषान्‌ पानं दध्यथवा सुराम्‌ 
सिद्धिर्बस्त्यापदामेवं स्त्रेहनस्तेस्तु वच्त्यते २८ 
शीतोऽल्पो वाऽधिकेवाते पित्तेऽत्युष्णः कफे मृदुः 
अतिभुक्ते गुरुर्वर्चः सञ्चयेऽल्पबलस्तथा २६ 
दत्तस्तैरावृतः स्त्रेहो नायात्यभिभवादपि 
स्तम्भोरुसदनाध्मानज्चर शूलाङ्गमर्दनैः ३० 
पार्श्वरुगवेष्टनेर्विद्याद्ठायुना स्रेहमावृतम्‌ 
स्त्रिधाम्ललवणोष्णैस्तं रास्त्रापीतद्रुतेलिकैः ३१ 
सौवीरकसुराकोलकुलत्थ यबसाधितैः 
निरूहेर्निरहरेत्सम्यक समूत्रैः पाञ्चमूलिकैः ३२ 
ताभ्यामेव च तैलाभ्यां सायं भृक्तेऽनुवासयेत्‌ 
तृड्दाहरागसम्मोहवैवरार्य तमकज्वरैः ३३ 
बिद्यात्पित्तावृतं स्वादुतिक्तैस्तं बस्तिभिहरेत्‌ 
तन्द्राशीतज्चरालस्यप्रसेका रुचिगौरवैः ३४ 
सम्मूर्च्छाग्लानिभिर्विद्याच्छ्लेष्मणा स्रेहमावृतम्‌ 

कषायतिक्तकटुकैः सुरामूत्रोपसाधितैः ३५ 
फलतेलयुतैः साम्लैर्बस्तिभिस्तं विनिर्हरेत्‌ 
छर्दिमूर्च्छारुचिग्लानि शूलनिद्राङ्गमर्दनैः ३६ 
भग्रामलिक्षैः सदाहेस्तं विद्यादत्यशनावृतम्‌ 

कटूनां लवणानां च क्वायैश्वूर्णेश्व पाचनम्‌ ३७ 
मृदुर्विरेकः सर्व च तत्रामविहितं हितम्‌ 
वियमूत्रानिलसङ्गार्तिंगुरुत्वाध्मानहृदग्रहेः ३८ 
सन्रेहं विडावृतं ज्ञात्वा स्त्रेहस्वेदैः सवर्तिभिः 
श्यामाबिल्वादिसिद्धैश्च निरूहैः सानुवासनैः ३९ 
निहरेद्विधिना सम्यगुदावर्तहरेण च 

अभुक्ते शूनपायौ वा पेयामात्राशितस्य वा ४० 

गुदे प्रणिहितः स्नेहो वेगाद्धावत्यनावृतः 

ऊर्ध्व कायं ततः कराठादूर्ध्वे भ्यः रेभ्य एत्यपि ४१ 
मूत्रश्यामात्रिवृत्सिद्धो यवकोलकुलत्थवान्‌ 
तत्सिद्धतैलो देयः स्यान्निरूहः सानुवासनः ४२ 
करणठादागच्छतः स्तम्भकरणठग्रहविरेचनैः 
छर्दिश्रीभिः क्रियाभिश्च तस्य कुर्यान्निनर्हणम्‌ ४३ 
नापक्वं प्रणयेत्स्नेहं गुदं स द्युपलिम्पति 

ततः कुर्यात्सरुङमोहकयड्शोफान्‌ क्रियाऽत्र च ४४ 
तीक्ष्णो बस्तिस्तथा तैलमर्कपत्ररसे शतम्‌ 
अ्नुच्छ्वास्य तु बद्धे वा दत्ते निःशेष एव वा ४५ 
प्रविश्य चुभितो वायः शूलतोदकरो भवेत्‌ 
तत्राभ्यङ्गो गुदे स्वेदो वातघ्ञान्यशनानि च ४६ 

द्रुतं प्रणीते निष्कृष्टे सहस्रोत्किप्त एव वा 

स्यात्‌ कटीगुदजङ्घोरुबस्तिस्तम्भातिभेदनम्‌ ४७ 
भोजनं तत्र वातत्नं स्वेदाभ्यङ्गाः सनस्तयः 
पीडयमानेऽन्तरा मुक्ते गुदे प्रतिहतोऽनिलः ४८ 
उरःशिरोरुजं सादमूर्वोश्च जनयेद्टली 

बस्तिः स्यात्तत्र निल्लादिफलश्यामादिमूत्रवान्‌ ४६ 
अऋतिप्रपीडितः कोष्ठे तिष्ठत्यायाति वा गलम्‌ 

तत्र नस्तिर्विरेकश्च गलपीडादि कर्म च ५० 
वमनाश्यैर्वि शुद्धं च क्षामदेहबलानलम्‌ 
यथाञ्ण्ड तरुणं पूर्णं तैलपात्रं यथा तथा ५१ 
भिषक्‌ प्रयब्रतो रक्षेत्सर्वस्मादपचारतः 
दद्यान्मधुरहद्यानि ततोऽम्ललवणौ रसौ ५२ 
स्वादुतिक्तौ ततो भूयः कषायकटुकौ ततः 
अ्न्योन्यप्रत्यनीकानां रसानां स्त्रिधरूक्ञयोः ५३ 
ठ्यत्यासादुपयोगेन क्रमात्तं प्रकृतिं नयेत्‌ 
सर्वसहः स्थिरबलो विज्ञेयः प्रकृतिं गतः ५४ 
इतिश्रीवैद्यपतिसिंहगुप्तसूनुश्रीमद्वाग्भटविरचितायामष्टाङ्गहदयसंहितायां 
पञ्चमे कल्पसिद्धिस्थाने 
बस्तिव्यापत्सिद्भिर्नाम पञ्चमोऽध्यायः ५ 


षष्ठोऽध्यायः 
अथातो द्रव्यकल्पं व्यारूयास्यामः 
इति ह स्माहरात्रेयादयो महर्षयः 
घन्वे साधारणे देशे समे सन्मृत्तिके शुचौ 
श्मशानचैत्यायतनश्वश्र वल्मीकवर्जिते १ 
मृदौ प्रदक्तिणजले कुशरोहिषसं स्तृते 
अफालकृष्टेऽनाक्रान्ते पादपैर्बलवत्तरेः २ 
शस्यते भेषजं जातं युक्तं वर्णरसादिभिः 
जन्त्वजग्धं दवादग्धमविदग्घं च वैकृतैः ३ 
भूतैश्छायातपाम्न्वाद्येर्यथाकालं च सेवितम्‌ 
अवगाढमहामूलमुदीचीं दिशमाश्रितम्‌ ४ 
मिहेन्द्ररामकृष्णानां ब्राह्मणानां गवामपि 
तपसा तेजसा वाऽपि प्रशाम्यध्वं शिवाय वै १ 
मन्त्रेणानेन मतिमान्‌ सर्वमप्यौषधं नयेत्‌ 
अथ कल्याणचरितः श्राद्धः शुचिरुपोषितः 
गृह्णीयादौषघं सुस्थं स्थितं काले च कल्पयेत्‌ ५ 
सक्षीरं तदसम्पत्तावनतिक्रान्तवत्सरम्‌ 

ऋते गुडघृतक्ौद्र्धान्यकृष्णाविङङ्गतः ६ 

पयो बाष्कयणं ग्राह्यं वियमूत्रं तञ्च नीरुजाम्‌ 
वयोनलवतां धातुपिच्छ्शृङ्गखुरादिकम्‌ ७ 
कषाययोनयः पञ्च रसा लवणवर्जिताः 

रसः कल्कः शृतः शीतः फाण्टश्वेति प्रकल्पना ८ 
पञ्चधैव कषायाणां पूर्वं पूर्व बलाधिका 
सद्यःसमुद्घृतात्‌ क्षुरणाद्यः स्त्रवेत्पटपीडितात्‌ ६ 
स्वरसः स समुद्दिष्टः कल्कः पिष्टो द्रवाप्लृतः 
चूर्णोऽप्लुतः शृतः क्वाथः शीतो रात्रिं द्रवे स्थितः १० 
सद्योऽभिषुतपूतस्तु फारटस्तन्मानकल्पने 
युञ्ज्याद्वयाध्यादिबलतस्तथा च वचनं मुनेः ११ 
मात्राया न व्यवस्थाऽस्ति व्याधिं कोष्ठं बलं वयः 
आलोच्य देशकालौ च योज्या तद्वच्च कल्पना १२ 
मध्यं तु मानं निर्दिष्टं स्वरसस्य चतुष्पलम्‌ 
पेष्यस्य कर्षमालोडयं तद्‌ द्रवस्य पलत्रये १३ 
क्वाथं द्रव्यपले कूर्यात्प्रस्थार्घं पादशेषितम्‌ 

शीतं पले पलैः षड्भिश्चतुर्भिस्तु ततोऽपरम्‌ १४ 
स्त्रेहपाके त्वमानोक्तौ चतुर्गुणविवर्धितम्‌ 
कल्कस्त्रेहद्रवं योज्यमधीते शौनकः पुनः १५ 

स्नेहे सिद्ध्यति शुद्धाम्बुनिःक्वा थस्वरसैः क्रमात्‌ 
कल्कस्य योजयेदंशं चतुर्थ षष्ठमष्टमम्‌ १६ 

पृथक स्त्रेहसमं दद्यात्पञ्चप्रभृति तु द्रवम्‌ 
नाङ्गुलिग्राहिता कल्के न स्त्रेहेऽम्रौ सशन्दता १७ 
वर्णादिसम्पञ्च यदा तदैनं शीघ्रमाहरेत्‌ 

घृतस्य फेनोपशमस्तैलस्य तु तदुद्भवः १८ 

लेहस्य तन्तुमत्ताऽप्सु मञ्जनं सरणं न च 

पाकस्तु त्रिविधो मन्दश्चिक्कणः खरचिक्कणः १६ 
मन्दः कल्कसमे किड्टे चिक्कणो मदनोपमे 
किञ्चित्सीदति कृष्णे च वर्त्य रति माने च पश्चिमः २० 
दग्धोऽत ऊर्ध्वं निष्कार्यः स्यादामस्त्वम्रिसादकृत्‌ 

मृदुर्नस्ये खरोऽभ्यङ्गे पाने नस्तौ च चिक्कणः २१ 
शाणं पाणितलं मुष्टिं कुडवं प्रस्थमाढकम्‌ 

द्रोणं बहं च क्रमशो विजानीयाच्चतुर्गणम्‌ २२ 
द्विगुणं योजयेदाद्र॑ कुडवादि तथा द्रवम्‌ 
पेषणालोडने वारि स्त्रेहपाके च निद्रेवे २३ 
कल्पयेत्सदृशान्‌ भागान्‌ प्रमाणं यत्र नोदितम्‌ 
कल्कीकुर्याच्च भैषज्यमनिरूपितकल्पनम्‌ २४ 
अङ्गानुक्तौ तु मूलं स्यादप्रसिद्धौ तदेव तु 
षिड्वंश्यस्तु मरीची स्यात्‌ षणमरीच्यस्तु सर्पषः 
तण्डलः सर्षषास्त्वष्टौ घान्यमाषस्तु तौ यवः १ 
तावण्डिका चतुर्भिस्तैर्माषकः शाणकस्तथा 

द्वौ शाणौ वटकः कोलं बदरं द्रंक्षणश्च तौ २५ 
ग्रक्षं पिचुः पाणितलं सुवर्णं कवलग्रहः 

कर्षो बिडालपदकं तिन्दुकः पाणिमानिका २६ 
शब्दान्यत्वमभिन्नेऽथे शुक्तिरष्टमिका पिचू 

पलं प्रकुञ्चो निल्वं च मृष्टिराम्रं चतुर्थिका २७ 

द्वे पले प्रसृतस्तौ द्वावञ्जलिस्तौ तु मानिका 
आढकं भाजनं कंसोद्रोणः कुम्भो घटोऽमणम्‌ २८ 
तुला पलशतं तानि विंशतिर्भार उच्यते 
हिमवद्विन्ध्यशैलाभ्यां प्रायो व्याप्ता बसुन्धरा २६ 


सौम्यं पथ्यं च तत्राद्यमाग्नेयं वैन्ध्यमौषधम्‌ २६॥१२ 


[Vagbhatta] 


इति श्रीवैद्यपतिसिंहगुप्तसूनुश्रीम ट्ठागमटविरचितायामष्टाङ्गहृदयसंहितायां 


पञ्चमे कल्पसिद्धिस्थानेद्रठ्यकल्पो नाम षष्ठोऽध्यायः ६ 


कल्प सिद्धि स्थानम्‌ समाप्तम्‌ 

